

24 ta' Ottobru, 1951.

Imħallef:

L-Onor. Dr. A.J. Montanaro Gauci, LL.D.

Il-Pulisija versus Nicola Brincat et.

**Kalunnja — Falsa Denunzja — Diffamazzjoni —**

**Art. 99 tal-Kodiċi Kriminali.**

*Id-delitt tal-kalunnja huwa l-att ta' min, bil-ħsieb li jagħmel ħsara lil xi persuna, jakkuża lil din il-persuna quddiem awtorità kompetenti b'reat, fil-waqt li jkun jaf li dik il-persuna hija innocenti.*

*Il-kelma "jakkuża" għandha tiftiehem fis-sens tal-kelma "jiddennunzja"; u hemm din id-dennunzja, meta l-informazzjoni falza tigi mogħtija lill-awtorità mhux biss volontarjament, imma wkoll spontaneament; l-mod li fl-att tad-dennunzja ikun hemm ċerta iniżjativa.*

*Għaldaqstant, jekk l-informazzjoni falza tigi mogħtija lill-awtorità mhux spontaneament, imma għaz kienet l-istess awtorità li staq-siet għal dik l-informazzjoni, ikun hemm ir-reat tad-diffamazzjoni, imma mhux dak tal-kalunnja.*

Fuq l-attijiet kompilati kontra Nicola Brincat u Pawla Brincat fuq l-imputazzjoni li f'Haż-Zebbuġ, fit-2 ta' Marzu 1951, bil-ħsieb li jagħmlu ħsara l'il Saver Sciortino, akkużawh quddiem awtorità kompetenti b'delitt, meta kienu jafu li dan kien innocenti, u barra minn dan, b'qerq, holqu u ġiegh-lu jidher li donnu kien hemm fatti jew ċirkustanzi sabieħ dawn il-fatti jew ċirkustanzi jkunu jistgħu 'l quddiem jiswew bi prova kontra l-istess Sciortino, biex b'hekk dan seta' kontra s-sewwa jiġi akkużat jew misjub ħati ta' reat, u fuq in-nota ta' l-Attorney General tat-28 ta' Mejju 1951, li biha l-imsemmija attijiet ġew mibgħuta lura lil dik il-Qorti halli l-istess tiddedidi fuq il-ħtija ta' kompetenza tagħha li tista'

tinsab taht dak li hemm mahsub fl-art. 99 (1) (c) u 107 tal-Kodiċi Kriminali, barra kull ċirkustanza oħra, il-Qorti Kriminali tal-Maġistrat tal-Pulizija Gudizzjarja ta' Malta, b'sentenza tat-28 ta' Gunju 1951. sabet iż-żewġ akkużati haġjin talli fil-gurnata u post indikati fiċ-ċittazzjoni akkużaw quddiem awtorità kompetenti lil Saver Sciortino ta' reat, u ċjoè l-fit-2 ta' Marzu 1951, għal habta tat-8.15 p.m., telgħa fuq il-hajt tal-bitha tad-dar tagħhom, meta kienu jafu li dana Sciortino kien innocenti; u wara li rat l-art. 99 (1) (c) u 107 tal-Kodiċi Kriminali, ikkundannat lil Nicola Brincat għall-piena ta' hmistax-il gurnata prigunerija u għall-interdizzjoni generali, kif ukoll għall-interdizzjoni li jservi bhala xhud hliet quddiem il-Qorti tal-Gustizzja, u bhala perit f'kull każ li jkun, interdizzjoni li għandha tiġi publikata fil-Gazzetta tal-Gvern skond l-art. 12 (7) tal-Kodiċi Kriminali; u f'lok ma tikkundanna għall-piena lil Pawla Brincat, tilliberaha taht il-provvedimenti ta' l-art. 23 tal-Kodiċi Kriminali;

L-akkużati appellaw quddiem dina l-Qorti kontra dik is-sentenza;

Dina l-Qorti rat l-attijiet kollha tal-kawża, u semgħet sew l-avukat ta' l-appellanti kemm l-Avukat tal-Kuruna;

Qabel xejn, jaqbel li jiġi msemmi li mill-provi rriżulta li Saver Sciortino kien għamel żmien f'relazzjonijiet adulteri ma' mart l-akkużat Nicola Brincat, u kien jagħtiha flus u prodotti tal-għalqa; u wara li dawk ir-relazzjonijiet inqatgħu, fuq rapporti ta' dak Nicola Brincat, Saver Sciortino gie d'versi drabi mħarrek; u b'sentenza ta' din il-Qorti tal-10 ta' Mejju 1950, dak Sciortino gie kundannat għal xahar prigunerija u garanzija ta' £100, talli kien insulta u dejjaq b'kitba u disinji oxxeni lil Nicola Brincat u l-familja tiegħu;

Irriżulta mill-provi l-fit-2 ta' Marzu 1951, għal habta tat-8.15 p.m., l-akkużat Nicola Brincat minn jeddu mar l-Għassa tal-Pulizija ta' Haż-Żebbuġ, u fil-waqt li kkunsinna l-is-Surgent tal-Pulizija Frangisk Calleja revolver, jew "automatic pistol", b'hames balal u bi skartoċċ sparat u mwahħal fit-toqba mnejn joħorġu l-iskrataċ sparat, irrapportalu li b'dik l-arma kien għadu kif spara għa. Saver Sciortino għax dan kien tala' fuq iċ-ċint tal-hajt tal-bitha tiegħu.....

Imsejjaħ fl-Għassa, Sciortino ġie mistoqsi, u ċabad li kien tala' fuq iċ-ċent u li x' hadd spara għalih; u assigura li kien iu fis-sodda sa mis-6 p.m. Il-Pulizija immedjatement bdiet l-investigazzjoni, u l-akkużat, mistoqsi mill-Ispettur Coppola, tennieu l-istess storja bid-dettalji. Irriżulta wkoll li l-akkużata ġiet imsejjaħ l-Għassa, ġiet mistoqsija mill-Ispettur Coppola fuq il-każ, u x'hin l-Ispettur Coppola qalilha x'rapport kien għamel missierha fuq Sciortino, hija kkonfermatu, u fl-interrogatorju tat id-dettalji;

Mil-provi rriżulta b'mod l-aktar ċar li r-rapport li għamel l-akkużat Nicola Brincat, u l-istorja li fl-Għassa qalet b'ntu lill-Ispettur Coppola fuq Saver Sciortino, kienu montatura mill-bidu sa l-aħbar. Fil-kawża l-akkużati xehdu, u wettqu b'varjazzjonijiet is-sustanza ta' dak li kienu qalu fl-Għassa; iżda x-xibeda tagħhom ma tiswiex aktar mid-dikjarazzjoni li għamlu fl-Għassa, għax il-prov' li nġiebu u ċ-ċirkustanzi li rriżultaw minnhom juru li minn dak li qalu l-akkużati ma kien hemm xejn veru;

U tabilhaqq, id-dar ta' l-akkużati tiġi qrib l-Għassa; u intant, fl-hermda tal-lejl..... u hadd mill-ġirien ta' l-akkużati ma semgħa ebda tir, blief tnejn minn tal-familja ta' l-akkużati, li ma jistgħux jiġu emmnuti..... L-inverosimiljanza ta' dan hija sempliċement lampanti. L-akkużat xehed li t-tir għamel hoss qaww', u b'dana kollu lan-nies ta' quddiemhom u lanqas in-nies ta' madwarhom f'dik it-triq, u li kienu mqajmin u f'pożizzjoni li jisimgħu, ma semgħu xejn, kif xehdu huma stess;

*Omissis;*

Irriżulta wkoll li bejn id-dettalji li ta fl-Għassa u dawk li xehed quddiem il-Qorti Nicola Brincat hemm il-kontradizzjonijiet.....;

Meta wiehed jikkunsidra dana kollu u jara l-assoluta infondatezza tad-denunzja li minn rajh u minn jeddu l-akkużat mar jagħmel lill-Pulizija kontra Sciortino, mhuwiex possibbli b'ebda mod li teskludi fl-akkużati x-xjenza tal-falsità ta' dak li qalu lill-Pulizija. Li l-akkużati jbatu bl-allucinazzjonijiet f'din il-kawża ma rriżultax, u lanqas ma ġie allegat;

L-akkuża f' l-akkużat Nicola Brincat għamel, u li l-akkużata Pawla Brincat tenniet u kkonfermat meta ġiet mis-

toqsija mill-Ispettur Coppola, kienet li Saver Sciortino ta' u nstab fuq ic-cint tal-hajt intern li jofroq i-bittha tagħhom mill-gnien ta' Ganni Xuereb..... Għaldaqstant, ir-rapport falz li l-akkuzat Nicola Brincat għamel kontra Sciortino; u li l-akkuzata Pawla Brincat, meta giet mistoqsija, ik-konfermat lill-Ispettur Coppola, kien ta' delitt u tentativ ta' delitt għad-dannu ta' tnejn minn nies rispettivament. Fuq denunzja ta' delitt simili jista' jiġi provokat procediment kriminali kontra min ikun gie denunzjat;

Min jagħmel rapport falz ta' reat kontra xi hadd, meta jaf li r-rapport huwa falz u ma għandux raġuni jaħseb li ma huw' ex falz, għax ikun jaf li dik il-persuna minnu akkuzata hija innocenti, ma jistax ikollu hsieb ieħor blief dak li jagħmel il-hsara — "dolus in re ipsa inest"; u għaldaqstant jirrikorri d-dolo speċifiku fl-akkuzat Nicola Brincat li jagħmel il-hsara lil Sciortino; u għaldaqstant jirrikorru fil-każ ta' l-akkuzat Nicola Brincat l-elementi kollha tad-delitt ta' kalunnja għad-dannu ta' Saver Sciortino;

Kwantu għall-każ ta' l-akkuzata Pawla Brincat, il-Qorti jehtigilha tagħmel xi riflessjonijiet fuq il-ligi;

Il-ligi tagħna — art. 99 tal-Kodiċi Kriminali — tiddefinixxi d-delitt ta' kalunnja bħala l-att ta' min "bil-hsieb li jagħmel hsara lil xi persuna, jakkuza lil dik il-persuna quddiem awtorità kompetenti b'reat, fil-waqt li jkun jaf li dik il-persuna hija innocenti". Qabel ma saret it-traduzzjoni tal-Liġijiet bil-Malti, u gie sostitwit it-test Malti għat-test Taljan, il-ligi kienet tghid "chiunque..... denunziasse....." Għaldaqstant, biex wiehed jifhem sewwa l-kliem tal-Liġi tal-lum, jehtieg jara kif kienet originarjament il-ligi; għax il-Kummissjoni li rivediet il-Liġijiet attwali tit-traduejhom kellha, u mhux temendahom u tbididhom. Im-mela l-kelma "jakkuza" għandha tiftihem bħala "jiddenunzja", kif kien it-test originali. li kien jirriproduci l-kliem tal-Kodiċi taż-Żewġ Sqallijiet, li ma jaqbelx mal-Kodiċi Taljan;

Il-kommentaturi tal-Codice delle Due Sicilie u l-kommentatur tal-Kodiċi Tagħna, Dr. Falzon, jaqblu li għall-kalunnja jrid ikun hemm id-denunzja, li fit-test prezenti giet imsejha "akkuza". Ighid Faizon (Annotazioni alle Leggi Criminali, Vol. II, no. 492, pag. 178): — "Il primo elemen-

to di questo reato è una denuncia. Portandosi a notizia della autorità competente un reato che fosse stato già commesso, o che fosse per commetersi, da un individuo che non avesse alcun interesse nel fatto, e che non fosse dalla legge obbligato d'ufficio al rivelarlo, tale informazione è ciò che dicesi denuncia”;

Bosta awturi moderni Taljani li kkommentaw il-ligi Taljana, u bosta giurisprudenza Taljana moderna, irritenew li huwa suffiċjenti li l-informazzjoni falza, li biha dak li jkun jakkuża bniedem innocenti ta' reat, tkun giet mogħtija lill-awtorità volontarjament, u m'hemmx bżonn tkun spontanea. Dik l-interpretazzjoni hija ċertament adatta ferm għat-test tal-ligi Taljana. Izda ha din hi differenti mil-ligi tagħna, dawk il-kommenti ma nistgħux noqogħdu fuqhom, imma għandna aktar noqogħdu fuq kommentaturi ta' ligijiet bħal tagħna. Issa, fil-konċett ta' denunzja jidher li hemm l-idea ta' ċerta inizjativa; u għalhekk tidher aktar plawisibili t-teorija ta' dawk li jgħidu li d-denunzja trid tkun spontanea, u mhux provokata mill-awtorità. Igh'd Falzon (ibid. no. 494, pag. 180): — “Egli è però vero che la denuncia debba essere spontanea, perchè se un individuo, interrogato da un ufficiale della Polizia Esecutiva, gli dice falsamente di essere sciente del reato di cui egli chiede notizia, quantunque possa essere colpevole d'ingiuria, pure non può essere reo di calunnia a senso di questo articolo (autori della Teorica del Codice Penale, Vol. II, Cap. LVII, no. 3100)”. Anki awturi oħrajn li ttrattaw fuq ir-reat tal-kalunnja b'mod l-aktar xjentifiku sostnew l-istess teorija li sostna l-awtur tagħna Falzon (ara Pessina, Elementi, Vol. III, 225; Masucci, Della Calunnia. no. 100; Innamorati, Delitti contro l'Amministrazione della Giustizia, p. 73; Chaveau-Hele, Teorica del Codice Penale, Vol. II, no. 3100);

Fil-każ ta' Pawla Brincat ma jistax jingħad li kien hemm xi inizjativa fir-rapport, jew ahjar fl-informazzjonijiet li tat lill-Ispettur Coppola, u ma kienx hemm il-vers denunzja; għax hi marret l-Għassa għax giet imsejba u mistoqsija, wara li l-Ispettur qallha x'kien mar jirrapporta missierha, tat l-informazzjonijiet u kkonfermat dak li kien qal missierha, salv' ċerti varjanti fid-dettalji li ma kienux ibiddu n-natura

tar-reut. Certament anki hi k'enet intiza mill-falsità ta' l-informazzjoni, u ma setghetx kellha intenzjonijiet innocenti; iżda dak li għamlet hi, għad-differenza ta' dak li għamel mis-sierha, ma kienx jikkoet-twixxi d-delitt ta' kalunnja, iżda d-delitt minuri ta' diffamazzjoni, li fih "dolus in re ipsa inest";

Għal dawn ir-raġunijiet il-Qorti tiegħi l-appell ta' l-akkuzat Nicola Brincat u tikkonferma s-sentenza appellata rigward tiegħu, anki fuq l-piena, għax ma jisthoqqlu ebda k'omenza iżjed milli wżat miegħu l-Qorti Kriminali tal-Maġistrati; iżda tiddikjara u tordna li l-interdizzjon għandha tkun għal għaxar snin biss; u tipprovd i l-appell ta' l-akkuzata Pawla Brincat fis-sens li tirrevoka s-sentenza appellata in kwantu sabitha hatja ta' kalunnja, u, wara li rat l-art. 265 (1) tal-Kodiċi Kriminali, issib l-appellanti hatja ta' ingurja gravi għad-dannu ta' Saver Sciortino, u tikkonferma s-sentenza appellata in kwantu tat lil dik l-akkuzata l-benefiċċju ta' l-art. 23 tal-Kodiċi Kriminali.

---